

केंद्रीय सरकारी कार्यालयों की नगर राजभाषा कार्यान्वयन समिति, शिमला की बैठक आज दिनांक 25.05.2016 सांय 3:00 बजे बचत भवन के सम्मेलन कक्ष में आयोजित की गई। बैठक की अध्यक्षता श्री एच.सी. नेगी, प्रधान आयकर आयुक्त हिमाचल प्रदेश, शिमला ने की। डॉ. सुरेंद्र शर्मा, सचिव, नराकास ने अध्यक्ष तथा सदस्यों का स्वागत किया और बैठक की कार्रवाई का संचालन किया। बैठक में शिमला स्थित केन्द्रीय सरकारी कार्यालयों के लगभग 90 कार्यालय अध्यक्षों ने भाग लिया। बैठक में श्री एच.सी.नेगी प्रधान आयकर आयुक्त ने समिति की वेबसाइट नराकास, हिमाचल प्रदेश का उद्घाटन किया। उन्होंने कहा कि इससे सदस्य कार्यालयों की जानकारी एक दूसरे तक पहंचाने में सुविधा होगी। उन्होंने वेबसाइट तैयार करने में सहयोग के लिए एन.आई.सी. शिमला का धन्यवाद किया।

बैठक में सदस्य कार्यालयों में हिन्दी में हो रहे कार्यों की समीक्षा की गई तथा भारत सरकार द्वारा वर्ष 2016–17 के लिए निर्धारित लक्ष्यों पर विस्तृत चर्चा की गई। यह निर्णय लिया गया कि वर्ष 2016 में शिमला के केन्द्रीय सरकारी कर्मियों को हिन्दी में कार्य के लिए प्रोत्साहित करने हेतु नगर स्तर पर हिन्दी की 12 प्रतियोगिताएं आयोजित की जाएंगी, हिंदी की कार्यशालाएं आयोजित की जाएंगी तथा वार्षिक राजभाषा समारोह आयोजित किया जाएगा। केन्द्रीय सरकारी कार्यालयों में हिन्दी में प्रशंसनीय कार्य करवाने वाले कार्यालय अध्यक्षों को पुरस्कार दिए जाएंगे तथा समिति की वार्षिक हिन्दी पत्रिका के प्रकाशन किया जाएगा। गृह मंत्रालय, राजभाषा विभाग के प्रतिनिधि श्री नरेन्द्र सिंह मेहरा ने राजभाषा संबंधी आदेशों के अनुपालन पर बल दिया। उन्होंने सरकार की राजभाषा नीति से सदस्यों को अवगत कराया तथा सदस्यों की समस्याओं का निराकरण किया। बैठक की अध्यक्षता करते हुए श्री एच.सी. नेगी ने कहा कि हिन्दी हमारी राष्ट्रीय पहचान है और इसमें कार्य करना हमारी नैतिक जिम्मेदारी भी है। उन्होंने कहा कि सरकार की नीति है कि कार्यालयों में सरल बोलचाल की हिंदी का प्रयोग किया जाए, जिससे न केवल हिंदी में काम करना आसान होगा, बल्कि लोगों को सरकारी पत्रों को समझने में भी आसानी होगी, जिससे सरकारी कार्यों में पारदर्शिता आएगी। उन्होंने कहा कि वरिष्ठ अधिकारी स्वयं अपने कार्य में हिंदी का अधिक से अधिक प्रयोग करके अपने अधीनस्थ कार्मिकों को हिंदी में कार्य के लिए प्रेरित करें।

डॉ. सुरेंद्र शर्मा, सचिव, नराकास ने बैठक का समापन करते हुए अध्यक्ष महोदय तथा उपस्थित सदस्यों को धन्यवाद किया।